



प्रयागराज, शनिवार, 25 मार्च, 2023

# जानसंदेश टाइम्स

प्रयागराज, वाराणसी, लखनऊ, कानपुर एवं गोरखपुर से प्रकाशित

अन्दर : दुगुनी हुई आय फिर भी जिया घबड़ाये !

नगर संस्करण

E-paper : [www.jansandeshtimes.net](http://www.jansandeshtimes.net)

Portal : [www.jansandeshtimes.news](http://www.jansandeshtimes.news)

अन्दर : राज्यपाल की भूमिका पर सुप्रीम टिप्पणी



## राहुल गांधी की संसद सदस्यता खत्म

राहुल से पहले उनकी दादी इंदिरा व मां सोनिया की भी जा चुकी है सदस्यता

**नई दिल्ली।** कांग्रेस नेता राहुल गांधी की संसद सदस्यता शुक्रवार दोपहर करीब 2.30 बजे रह कर दी गई। वह केरल के वायनाड से लोकसभा सदस्य थे। लोकसभा सचिवालय ने पत्र जारी कर इस बात की जानकारी दी है। मोदी सरनेम मामले में 2 साल की सजा के बाद संसद सदस्यता गंवा चुके राहुल गांधी अपने परिवार में ऐसे तीसरे सदस्य बन गए हैं जिसकी सांसदी चली गई है। राहुल से पहले उनकी दादी इंदिरा गांधी और मां सोनिया गांधी की भी सदस्यता जा चुकी है। 1971 के आम चुनाव में कांग्रेस बड़े बहुमत के साथ जीती थी। इंदिरा ने रायबरेली से चुनाव लड़ा था और पीएम बनी थीं। हालांकि, इसके 4 साल बाद इलाहाबाद हाईकोर्ट ने चुनाव में धांधली के केस में इंदिरा गांधी की संसद सदस्य रह करने का फैसला देता है। इसके ठीक बाद इंदिरा ने देश में आपाताकाल लगा दिया था।2006 में यूपीए शासनकाल के सोनिया गांधी के खिलाफ लाभ के पद का मामला बना था। सोनिया भी रायबरेली से सांसद

### झटका

**फैसले के 3 घंटे बाद राहुल ने कहा- भारत की आवाज के लिए लड़ रहा हूं, हर कीमत चुकाने को तैयार**

थीं। इसके अलावा वह यूपीए सरकार की गठित राष्ट्रीय सलाहकार परिषद की चैयरमैन थीं। इसे लाभ का पद बताया गया था। इसके कारण सोनिया गांधी को लोकसभा सदस्यता से इस्तीफा देना पड़ा था। बाद में सोनिया फिर से रायबरेली से चुनाव लड़कर सांसद बनी थीं।

मानहानि केस में सूरत की कोर्ट ने गुरुवार दोपहर 12.30 बजे उन्हें 2 साल की सजा सुनाई थी। हालांकि, 27 मिनट बाद उन्हें जमानत मिल गई थी। राहुल गांधी ने 2019 में कर्नाटक की सभा में मोदी सरनेम को लेकर बयान दिया था। उन्होंने कहा था- सभी चोरों का सरनेम मोदी क्यों होता है। सुप्रीम कोर्ट ने 11 जुलाई 2013 को अपने



फैसले में कहा था कि कोई भी सांसद या विधायक निचली अदालत में दोषी करार दिए जाने की तारीख से ही संसद या विधानसभा की सदस्यता के लिए अयोग्य घोषित हो जाएगा।कोर्ट ने लिली थॉमस बनाम भारत सरकार के केस में यह आदेश दिया था। इससे पहले कोर्ट का आखिरी फैसला आने तक विधायक या सांसद की सदस्यता खत्म नहीं करने का प्रावधान था। इधर, राहुल ने फैसले के करीब 3 घंटे बाद ट्वीट कर लिखा, 'मैं भारत की आवाज के लिए लड़ रहा हूं, मैं हर

कीमत चुकाने को तैयार हूं। लीगल एक्सपर्ट के मुताबिक लोकसभा सचिवालय ने राहुल गांधी की संसदीय सीट वायनाड को खाली घोषित कर दिया है। इलेक्शन कमीशन अब इस सीट पर इलेक्शन का ऐलान कर सकता है। दिल्ली में राहुल गांधी को सरकारी बंगला खाली करने को भी कहा जा सकता है।

अगर राहुल गांधी की सजा का फैसला ऊपरी अदालतें भी बरकरार रखती हैं तो वे अगले 8 साल तक चुनाव भी नहीं लड़ पाएंगे। 12 साल की सजा पूरी करने

## सालाना आय 7 लाख से थोड़ी ज्यादा हो, तो भी मिलेगी टैक्स छूट

**नई दिल्ली।** केंद्र सरकार ने सात लाख रुपये सालाना से थोड़ी ज्यादा कमाई करने वालों को राहत देते हुए शुक्रवार को लोकसभा से पास वित्त विधेयक, 2023 में संशोधन कर दिया है। इस संशोधन के बाद अब सात लाख रुपये

सालाना से थोड़ा ज्यादा कमाने वालों को भी टैक्स छूट मिल सकेगी। नई कर प्रणाली में सात लाख रुपये तक की सालाना कमाई करने वालों को कोई टैक्स नहीं देना पड़ेगा।

सात लाख रुपये से ज्यादा कमाई करने वालों को अब पूरी आय पर टैक्स देने के बजाय उतनी ही राशि पर टैक्स देना होगा, जो सात लाख रुपये से ज्यादा होगी।

### सरकार का ऐलान

**लोस में वित्त विधेयक पास वित्तमंत्री ने की घोषणा**

वित्त मंत्रालय ने ताजा राहत के बारे में समझाते हुए कहा कि मान लीजिए वित्त वर्ष 2023-24 के दौरान किसी की

आय यदि सात लाख रुपये होगी, तो कोई टैक्स नहीं देना पड़ता। लेकिन किसी की आय यदि 7,00,100 रुपये होगी, तो पूर्व प्रस्ताव के अनुसार करदाता को 25,010 रुपये का टैक्स देना पड़ता। इसका मतलब यह हुआ कि 100 रुपये ज्यादा कमाने के चलते करदाता को 25,100 रुपये का टैक्स चुकाना होता। ऐसे में मंत्रालय ने एलान किया है कि सात लाख से अधिक कमाई करने वालों को आमदनी से ज्यादा कर नहीं चुकाना होगा।

**सरकारी कर्मचारियों की पेंशन से संबंधित मुद्दों में हो सकता है बदलाव, वित्तमंत्री ने प्रस्ताव रखा, विपक्ष का हंगामा**

## प्रधानमंत्री ने वाराणसी को दी 1780 करोड़ की नवरात्रि सौगात

## वैश्विक पटल पर छाया काशी का विकास

## जो भी काशी आ रहा है, वो नई ऊर्जा लेकर जा रहा : मोदी

### जितेंद्र श्रीवास्तव/सुरोजीत चैटर्जी

**वाराणसी।** प्रधानमंत्री नरेंद्र मोदी ने ने कहा कि काशी अब वह काशी नहीं रही। काशी में विकास के नये आयाम स्थापित किये गये हैं। पुरानी परम्पराओं, धराहरों और संस्कृतियों को संजोते हुए नव काशी की परिभाषा गढ़ी गयी है। वैश्विक यहीं वजह है कि काशी के विकास की चर्चा आज देश और दुनिया में हो रही है। जो भी काशी आ रहा है, वह यहां से एक नई ऊर्जा लेकर जा रहा है। यह सब काशीवासियों की बदौलत हुआ है। काशीवासियों की मेहनत का फल है। विगत आठ-नौ वर्षों के विकास कार्यों के बाद, जिस तेजी से बनारस का विकास हो रहा है, अब उसे नई गति देने का समय आ गया है। वह सम्पूर्णंद संस्कृत विश्वविद्यालय में आयोजित जनसभा में उमड़ी भीड़ को शुक्रवार को संबोधित कर रहे थे।

वाराणसी को 1780 करोड़ की 28 विकास परियोजनाओं का शिलान्यास/लोकार्पण के जरिए नवरात्रि सौगात देने के पश्चात जनता की संबोधित करते हुए प्रधानमंत्री नरेंद्र मोदी ने कहा कि एक साल में सात करोड़ से अधिक पर्यटक काशी आए। औसतन हर महीने 50 लाख से अधिक लोग

### जनसभा

**कहा, देश-विदेश में मिलने वाले बाबा विश्वनाथ धाम के पुर्ननिर्माण से मंत्रमुग्ध**

**आज काशी में पुरातन और नूतन दोनों स्वरूपों के दर्शन एक साथ हो रहे : पीएम**

**स्मार्ट सिटी मिशन के तहत हो रहे काम से बढेगी सुविधाएं, आवागमन होगा सुगम**

बनारस आ रहे हैं। ये पर्यटक यहां ही रुक रहे हैं। पीएम मोदी ने कहा कि बनारस आने वाले लोग अपने साथ बनारस के हर परिवार के लिए आय के साधन ला रहे हैं। यहां आने वाले पर्यटक रोजगार और स्वरोजगार के साधन बना रहे हैं। पीएम मोदी ने कहा आज काशी में पुरातन और नूतन दोनों स्वरूपों के दर्शन एक साथ हो रहे हैं। मुझे देश-विदेश में मिलने वाले लोग बताते हैं कि वो किस तरह विश्वनाथ धाम के पुर्ननिर्माण से मंत्रमुग्ध हैं। पीएम मोदी ने कहा कि काशी में स्मार्ट सिटी मिशन के तहत जो काम हो रहे हैं,



वाराणसी स्थित सम्पूर्णंद संस्कृत विश्वविद्यालय की जनसभा में लोगों का अभिवादन करते प्रधानमंत्री नरेंद्र मोदी

उन्से भी सुविधाएं बढेंगी और आने-आने के साधन बेहतर हो जाएंगे। काशी में श्रद्धालुओं और पर्यटकों की छोटी-छोटी आवश्यकताओं को ध्यान में रखकर ही फ्लोटिंग जेट्टी का निर्माण किया जा रहा है। पीएम मोदी ने कहा कि 25 मार्च को योगीजी की दूसरी पारी का एक साल पूरा हो रहा है। दो-तीन दिन पहले योगीजी ने सबसे अधिक कार्यकाल का रिकार्ड बनाया है। सुरक्षा

**गैरकानूनी संगठन का सदस्य होना भी अपराध**  
**सुप्रीम कोर्ट का बड़ा फैसला**

**नई दिल्ली।** सुप्रीम कोर्ट ने एक अहम फैसला दिया है। इस फैसले के अनुसार, गैरकानूनी संगठन का सदस्य होना भी अपराध माना जाएगा। सुप्रीम कोर्ट ने कहा कि गैरकानूनी संगठन का सदस्य होना ही यूपीउ के तहत कार्रवाई का आधार बन सकता है। खास बात ये है कि सुप्रीम कोर्ट ने शुक्रवार को दिए फैसले में साल 2011 का दिया अपना ही फैसला पलट दिया है। सुप्रीम कोर्ट ने अरुण भुयान बनाम असम सरकार, इंदिरा दास बनाम असम सरकार और केरल सरकार बनाम रनीफ मामलों में दिए अपने फैसले में कहा था कि गैरकानूनी संगठन का सदस्य होना ही गैरकानूनी गतिविधियों में शामिल होने का आधार नहीं हो सकता, जब तक कि वह किसी हिंसा की घटना में शामिल ना हो। जस्टिस एमआर शाह, जस्टिस सीटी रविकुमार और जस्टिस संजय करोल की पीठ ने अपने फैसले में गैरकानूनी गतिविधियां (रोकथाम) अधिनियम, 1967 की धारा 10(ए)(1) को भी सही ठहराया है, जो गैरकानूनी संगठन की सदस्यता को भी अपराध घोषित करती है। कोर्ट ने अपने फैसले में कहा कि 2011 का फैसला जमानत याचिका पर दिया गया था, जिसमें कानून के प्रावधानों की संवैधानिकता पर सवाल नहीं उठाया गया था।

## किसने क्या कहा...



**केंद्रीय मंत्री अनुराग ठाकुर** ने कहा कि राहुल गांधी नेशनल हेराल्ड के एक भ्रष्टाचार के मामले में जमानत पर हैं, उन्हें संसद में सच्चाई से दूर जाने की आदत है। मुझे लगता है कि राहुल खुद को संसद, कानून और देश से ऊपर मानते हैं। उन्हें लगता है कि गांधी परिवार कुछ भी कर सकता है। **प्रियंका गांधी ने कहा-** डरी हुई सत्ता की पूरी मशीनरी साम, दाम, दंड, भेद लगाकर राहुल गांधी की आवाज को दबाने की कोशिश कर रही है। मेरे भाई न कभी डरे हैं, न कभी डरेंगे। सच बोलते हुए जिये हैं, सच बोलते रहेंगे। देश के लोगों की आवाज उठाते रहेंगे। सच्चाई की ताकत और करोड़ों देशवासियों का प्यार उनके साथ है।



**कांग्रेस महासचिव जयराम रमेश** ने कहा कि हम इस लड़ाई को कानूनी और राजनीतिक दोनों तरह से लड़ेंगे। हम भयभीत या चुप नहीं होंगे। पीएम से जुड़े अड़ानी महामेया स्कैम में जेपीसी के बजाय, राहुल गांधी अयोग्य हैं। भारतीय लोकतंत्र ओम शांति। **कांग्रेस अध्यक्ष मल्लिकार्जुन खडगे-** भाजपा ने राहुल को अयोग्य घोषित करने के लिए सभी तरीके आजमाए। जो सच बोल रहे हैं उन्हें वो पसंद नहीं करते, लेकिन हम सच बोलते रहेंगे। राहुल का बयान किसी समाज के संबंध में नहीं है, जो लोग पैसे लेकर भागे, जैसे ललित मोदी, नीरव मोदी और विजय माल्या वे क्या पिछड़े समाज से थे ?

**राजस्थान के मुख्यमंत्री अशोक गहलोत-** देश में जिस तरह का भय, हिंसा का माहौल बना है, उसमें एऊ न्यायपालिका, चुनाव आयोग पर दबाव है। ये तानाशाही है। संसद चल नहीं पा रही, एक सांसद बोल नहीं पा रहा। भारत जोड़ी यात्रा से सरकार घबराई हुई है, इसलिए विपक्ष की कोई मांग पूरी नहीं होने दे रही।

**अभिषेक मनु सिंघवी-** सेक्शन 103 के तहत सदस्यता रद्द करने का फैसला राष्ट्रपति के द्वारा होना चाहिए था। वहां भी राष्ट्रपति पहले चुनाव आयोग से सुझाव लेते हैं, फिर कोई फैसला होता है, लेकिन इस प्रक्रिया का पालन नहीं किया गया।

## संसद में गूंजा अडाणी का नाम

**नई दिल्ली।** वित्त मंत्री निर्मला सीतारमण ने शुक्रवार को सरकारी कर्मचारियों के लिए पेंशन से संबंधित मुद्दों पर गौर करने और राजकोषीय सावधानी बनाए रखते हुए कर्मचारियों की जरूरतों को पूरा करने के लिए एक एडिक्शन विकसित करने के लिए एक समिति गठित करने का प्रस्ताव दिया है। सरकारी कर्मचारियों के लिए राष्ट्रीय पेंशन प्रणाली में सुधार की आवश्यकता वित्त विधेयक 2023 को विचार और पारित करने के लिए लोकसभा में पेश करते हुए, वित्त मंत्री ने कहा कि आरबीआई उदारीकृत प्रेषण योजना के तहत विदेशी दौरे के लिए क्रेडिट कार्ड भुगतान से संबंधित मुद्दों पर गौर करेंगे। वित्त मंत्री ने कहा कि आरबीआई उदारीकृत प्रेषण के लिए वित्त सचिव के तहत एक समिति गठित करने का प्रस्ताव पेश करती हूं और एक एडिक्शन विकसित करती हूं, जो आम नागरिकों की सुरक्षा के लिए राजकोषीय सावधानी बनाए रखते हुए कर्मचारियों की आवश्यकता को संबोधित करेंगे। इस दौरान अदाणी समूह की कंपनियों के खिलाफ आरोपों की संयुक्त संसदीय समिति गठित करने की मांग को लेकर कई विपक्षी सदस्य सदन के बीचोबीच नारेबाजी कर रहे थे।

## बोले पीएम-यस वी कैन फिनिश टीबी

## टीबी की 80 फीसदी दवाएं अब भारत में बन रही हैं, यह गर्व की बात

**अश्विनी कुमार श्रीवास्तव**

### विश्व टीबी दिवस

**दुनिया जहां 2030 में टीबी को खत्म करने का लक्ष्य रखा है वहीं भारत ने 2025 में टीबी मुक्त भारत का सपना देखा है**

**गांधी के सपने को पूरा करने का जिज्ञ्र करते कहा, हॉस्पिटल में गुजरात के सीएम बनने पर लगाया ताला**

साक्षी रही है। काशी इस बात की गवाही देती है कि चुनौती चाहे कितनी ही बड़ी क्यों ना हो, जब सबका प्रयास होता है, तो नया रास्ता भी निकलता है। आज देश में 10-12 साल के बच्चे भी टीबी के खिलाफ हमारे वैश्विक संकल्प को काशी एक नई ऊर्जा देगी, उन्होंने कहा कि भारत अब वर्ष 2025 तक टीबी खत्म करने के लक्ष्य पर काम कर रहा है।

प्रधानमंत्री ने कहा, मेरे लिए ये बहुत खुशी के बात है कि वन वर्ल्ड टीबी समिट काशी में हो रही है। सौभाग्य से मैं काशी का सांसद भी हूं, काशी नगरी शाश्वत धरा है जो हजारों वर्षों से मानवता के प्रयासों और परिश्रम की



रुद्राक्ष कन्वेंशन सेंटर वाराणसी में आयोजित वर्ल्ड टीबी डे समिट पर उपस्थित पीएम मोदी

### कोई टीबी मरीज इलाज से न छूटे पर फोकस

पीएम मोदी ने बताया, कोई भी टीबी मरीज इलाज से छूटे नहीं, इसके लिए नई रणनीति पर काम किया जा रहा है। टीबी के मरीजों की स्क्रीनिंग के लिए, उनके ट्रीटमेंट के लिए, उन्हें आयुष्मान भारत योजना से जोड़ा है। टीबी की मुफ्त जांच के लिए देशभर में लैब्स की संख्या बढ़ाई है। टीबी के खिलाफ लड़ाई में भारत ने जो बहुत बड़ा काम किया है। टीबी मुक्त भारत के अभियान से जुड़ने के लिए देश के लोगों से नि-क्षय मित्र बनने का आह्वान किया।

### ताला लगाकर गांधी के सपने को साकार किया

प्रधानमंत्री ने कहा कि गांधी जी को कुछ रोग अस्पताल के उद्घाटन के लिए बुलाया गया, लेकिन उन्होंने जाने से इन्कार कर दिया। गांधी ने कहा कि जब अस्पताल में ताला लगाने के लिए बुलाया जाएगा तो जरूर आऊंगा। दरअसल, गांधी जी ने कुछ रोग से निजात के लिए अभियान छेड़ रखा था। उन्हें लगता था कि देश कुछ रोग से मुक्त होना चाहिए। बताया कि जब गुजरात का मुख्यमंत्री बना हो जो गांधी का सपना उस अस्पताल में ताला लगाकर किया।

## जैसलमेर में गिरीं तीन मिसाइलें

### हड़कंप

**दो खेत में पाई गई, एक की तलाश जारी; पोकरण फायरिंग रेंज से हुए मिसफायर**



जनहानि नहीं हुई, मगर खेत में गड़े बन गए। सेना के प्रवक्ता के मुताबिक पीएफएफआर में एक यूनिट के अग्र्यास के दौरान यह मिसफायर हुआ। उड़ान के दौरान मिसाइल में विस्फोट हो गया, इसके कारणों का पता लगाने के लिए जांच की जा रही है।























# स्पोर्ट्स

## मेजबान बांग्लादेश की चुनौती के लिए तैयार भारत, कहा- हम पहला मैच जीतकर खुश हैं

**ढाका।** सैफ अंडर-17 महिला चैंपियनशिप 2023 में लगातार दूसरी जीत की तलाश में भारत शुक्रवार को ढाका के बीएसएस मुस्तफा कमाल स्टेडियम में मेजबान बांग्लादेश का सामना करेगा। भारतीय लड़कियों ने सोमवार को नेपाल पर 4-1 की ठोस जीत के साथ अपने अभियान की शुरुआत की, जिसमें शिलजी शाजी ने हेट्रिक जमायी और पुजा ने एक गोल किया। भारत की मुख्य कोच प्रिया पीवी ने कहा, "हम पहला मैच जीतकर खुश हैं क्योंकि यह पहली बार है जब हमारे खिलाड़ी इस तरह की बड़ी प्रतियोगिता में भाग ले रहे हैं। हम यहां एक कृत्रिम पिच पर खेल रहे हैं जो उस मैदान से अलग है जिस पर हम अभ्यास करते हैं। लड़कियों ने अच्छा प्रदर्शन किया, इसलिए मैं इससे बहुत खुश हूँ।" प्रिया ने कहा कि मिडफील्ड में सुधार की बहुत गुंजाइश है। उन्होंने कहा, "हम मानते हैं कि अगर हम मिडफील्ड में थोड़ा और ध्यान केंद्रित करते हैं



# आईपीएल 2023 से पहले बढ़ गई धोनी टीम की मुश्किलें, प्रमुख गेंदबाज के खेलने पर संशय

## वेन्नई सुपर किंग्स के सीईओ काशी विश्वनाथन ने कहा, रहम मुकेश का इंतजार कर रहे हैं, लेकिन हमें ज्यादा उम्मीद नहीं है

**नई दिल्ली।** आईपीएल 2023, 31 मार्च से शुरू होगा। पहला मैच पिछले साल की चैंपियन गुजरात टाइटंस और चेन्नई सुपर किंग्स के बीच खेला जाएगा। मैच पहले चेन्नई के लिए बुरी खबर है। पिछले सीजन चेन्नई सुपर किंग्स के लिए आईपीएल में डेब्यू करने वाले स्टार गेंदबाज मुकेश चौधरी का इस सीजन में खेल पाना संभव नहीं लगा रहा है। क्रिकबज से बात करते हुए चेन्नई सुपर किंग्स के सीईओ काशी विश्वनाथन ने कहा, हम मुकेश का इंतजार कर रहे हैं, लेकिन हमें ज्यादा उम्मीद नहीं है। वह पिछले साल हमारे गेंदबाजों के मुख्य आधारों में से एक थे। अगर वह चूक गए तो यह



दुर्भाग्यपूर्ण होगा। वहीं, मुकेश ने कहा, मैं ठीक हूँ और जल्द ही ठीक होने की उम्मीद करता हूँ। बता दें कि मुकेश चौधरी ने अपनी गति और बेहतरीन गेंदबाजी के दम पर आईपीएल 2022 में अपना प्रभाव छोड़ा था। मुकेश ने 13 मैचों में 16 विकेट लिए थे। मुकेश को 20 लाख रुपये के बेस प्राइस पर चेन्नई ने खरीदा था। दीपक चाहर के चोटिल होने के बाद उन्होंने चेन्नई के लिए प्रमुख गेंदबाज की भूमिका निभाई थी। गौरतलब हो कि मुकेश चौधरी वर्तमान में बेंगलुरु में राष्ट्रीय क्रिकेट

अकादमी में अपनी पीठ की चोट के लिए रिहैब से गुजर रहे हैं। वह लगभग सात साल से घरेलू क्रिकेट में एक्टिव हैं, लेकिन उन्होंने केवल 13 प्रथम श्रेणी मैच खेले हैं। उन्होंने गृह राज्य महाराष्ट्र के लिए कुछ लिस्ट ए मैच खेले, लेकिन वह दिसंबर से खेल से बाहर हैं। वहीं लखनऊ सुपर जायंट्स को भी झटका लगा है। पिछले सीजन लखनऊ के लिए बेहतरीन गेंदबाजी करने वाले उत्तर प्रदेश के मोशिन के भी खेलने पर संशय है। मोशिन ने आईपीएल 2022 में लखनऊ सुपर जायंट्स के लिए 9 मैचों में 14 विकेट लिए थे और लखनऊ के प्ले ऑफ में पहुंचने में मदद की थी।

## यूपी के गेंदबाजों ने की वापसी, मुंबई का टॉप ऑर्डर हुआ ढेर

विमेंस प्रीमियर लीग 2023 का आज पहला एलिमिनेटर मुकाबला खेला जा रहा है। दोनों टीमों इस मैच के लिए डॉ डीवाई पाटिल स्पोर्ट्स एंकेडमी के मैदान पर उतर रही है। इस मैच में जीतने वाली फाइनल में पहुंचेगी उसका सामना फाइनल में दिल्ली कैपिटल्स के साथ होगा। वहीं एलिमिनेटर में हारने वाली टीम टूर्नामेंट के पहले सीजन में तीसरे स्थान पर रहेगी। दिल्ली की टीम ने पॉइंट्स टेबल में टॉप पर रहने के कारण अंक के आधार पर सीधे फाइनल में पहुंची है। टॉस हारने के बाद मुंबई की टीम ने पहले बल्लेबाजी करते हुए पांच ओवरों के खेल में 1 विकेट के नुकसान पर 37 रन बना लिए हैं। मैच में यूपी की कप्तान एलिसा हिली ने टॉस जीतकर पहले गेंदबाजी का फैसला किया था।



# हार्दिक पांड्या कप्तान के तौर पर एमएस धोनी की तरह

## गुजरात टाइटन्स के स्पिनर आर साई किशोर ने की तारीफ

**मुंबई।** गुजरात टाइटन्स के स्पिनर आर साई किशोर को लगता है कि उनकी फ्रेंचाइजी के कप्तान हार्दिक पांड्या नेतृत्व क्षमता के मामले में महान क्रिकेटर एमएस धोनी की तरह ही हैं। साई किशोर गुजरात की टीम से जुड़ने से पहले कुछ वर्षों तक चेन्नई सुपर किंग्स के साथ थे। इस तरह वह दोनों खिलाड़ियों को कप्तान के तौर पर करीब से देख चुके हैं। साई किशोर ने शुक्रवार को यहां वर्चुअल सत्र के दौरान मीडिया से कहा, हार्दिक और माही भाई जिस तरह से चीजों को करते हैं, उनका तरीका लगभग समान ही है, साथ दोनों बहुत ही शांत रहते हैं। उन्होंने कहा, मैं हार्दिक की एक काबिलियत का कायल



हूँ कि वह सफलता और विफलता दोनों को अच्छी तरह संभालता है, यह बहुत ही अनूठी चीज है। वह बहुत ही संतुलित हैं, यह उनके लिये कारगर रहा है। साई किशोर ने कहा कि गुजरात टाइटन्स को सफल होने के लिए अपने

पिछले सत्र के प्रदर्शन का दोहराव करना होगा जिसने अपने पदार्पण सत्र में आईपीएल जीता था। उन्होंने कहा, हम गत चैंपियन हैं और यह हम पर निर्भर करता है कि हम इसे बरकरार रखते हैं या नहीं। पिछले साल हम अच्छा खेले

थे इसलिए जीते थे। मुझे लगता है कि अगर हम ऐसा करते हैं तो यह मायने नहीं रखेगा। उन्होंने कहा कि आईपीएल में 'इम्पैक्ट खिलाड़ी' के नए नियम का फायदा घरेलू सर्किट के बजाय आईपीएल में मिलेगा। साई किशोर ने कहा, यह सुपर-सब नियम की तरह है जिसमें हम या तो एक गेंदबाज को या फिर एक बल्लेबाज को इस्तेमाल कर सकते हैं। यह एक तरह से 12 खिलाड़ियों के साथ खेलने की तरह है। हम घरेलू क्रिकेट में इस नियम के साथ खेल चुके हैं। इसमें सिर्फ इतना बदलाव हुआ है कि हम इसे 20वें ओवर तक इस्तेमाल कर सकते हैं जबकि घरेलू सर्किट में यह 14वें ओवर तक ही हो सकता था।

## ब्रिटिश पीएम ऋषि सुनक ने खेला क्रिकेट:

## सैम करन ने पीएम को बॉलिंग की, इंग्लैंड के टी-20 कैप्टन बटलर ने जर्सी गिफ्ट की



वनडे और टी-20 वर्ल्ड कप चैंपियन इंग्लैंड टीम ने ब्रिटेन के प्रधानमंत्री ऋषि सुनक से उनके घर 10 डाउनिंग स्ट्रीट में मुलाकात की। सुनक के साथ सैम करन, डेविड मलान, फिल सॉट्ट, लियाम लिविंग्स्टोन, रिचर्ड ग्लोसन, टाइमल मिल्स और क्रिस जॉर्डन उनके घर के पीछे गार्डन में क्रिकेट खेलते नजर आए। 10 डाउनिंग स्ट्रीट के ऑफिशियल यूट्यूब चैनल ने इसका वीडियो बुधवार को अपलोड किया। इंग्लैंड टी-20 टीम के कप्तान जोस बटलर ने पीएम ऋषि सुनक को इंग्लैंड की जर्सी गिफ्ट की। इसे देख सुनक बोले - यह जर्सी बहुत सुंदर है। मैं हमेशा से यह जर्सी चाहता था। कप्तान जोस बटलर प्रधानमंत्री आवास पर टी-20 वर्ल्ड कप की ट्रॉफी और जर्सी के साथ पहुंचे। सुनक ने इंग्लैंड टीम को बधाई देते हुए वीडियो जारी किया। इसमें उन्होंने कहा कि एक ढट और क्रिकेट फैन के तौर पर इंग्लैंड क्रिकेट टीम का 10 डाउनिंग स्ट्रीट पर स्वागत करना मेरे लिए बहुत खुशी की बात थी। इंग्लैंड क्रिकेट टीम के लिए यह स्वर्णिम दौर है। वनडे और टी-20 वर्ल्ड कप जीतने के बाद अब इस साल हमारे देश में एशेज भी खेला जाएगा। क्रिकेट सभी का गेम है। मुझे यकीन है कि हमारी क्रिकेट टीम की सफलता को देख आने वाली पीढ़ी का क्रिकेट की ओर रुझान बढ़ेगा। यह बच्चों को प्रेरित करेगा।

प धानामंत्री  
आवास 10  
डाउनिंग स्ट्रीट  
के बाहर इंग्लैंड  
की टी-20  
वर्ल्ड कप  
विजिय टीम के  
खिलाड़ियों ने  
फोटो खिंचवाई।



बटलर ने इसे सोशल मीडिया पर पोस्ट किया।

**इंग्लैंड ने पाकिस्तान को 2022 के टी-20 फाइनल में हराया था**  
इंग्लैंड ने ऑस्ट्रेलिया में टी-20 वर्ल्ड कप के फाइनल में पाकिस्तान को 5 विकेट से हराया था। इसके साथ ही टीम ने दूसरी बार टी-20 वर्ल्ड कप जीता था। इंग्लैंड के नाम इस समय वनडे वर्ल्ड कप खिताब भी है। पहली बार किसी टीम के पास एक साथ वनडे और टी-20 दोनों वर्ल्ड टाइटल हैं।

# अवॉर्ड शो में अनुष्का-विराट ने लूटी लाइमलाइट, तस्वीरें देख फैस बोले- वाह !

## अनुष्का और विराट ने मुंबई में इंडियन स्पोर्ट्स ऑनर्स 2023 में हिस्सा लिया

**नई दिल्ली।** टीम इंडिया के स्टार क्रिकेटर विराट कोहली और उनकी पत्नी अनुष्का शर्मा की जोड़ी इंडस्ट्री की सबसे हिट जोड़ी में से एक है। हाल ही में अनुष्का और विराट ने मुंबई में इंडियन स्पोर्ट्स ऑनर्स 2023 में हिस्सा लिया। रेड कार्पेट पर दोनों एक साथ काफी खूबसूरत लग रहे हैं। सोशल मीडिया पर दोनों की तस्वीरें जमकर वायरल हो रही हैं। फोटोज में आप देख सकते हैं कि अनुष्का पर्पल रंग की ऑफ शोल्डर आउटफिट में नजर आईं। वहीं, विराट कोहली भी ऑल ब्लैक सूट पहने दिखे। अनुष्का शर्मा ने अपने लुक को कंप्लीट करने के लिए ब्लैक हील्स पहने हैं। साथ ही पैरों में पहने डायमंड एंक्लेट भी प्लॉट कर दिए हैं।



अनुष्का ने विराट के साथ खुद की तस्वीरें भी साझा कीं। उन्होंने बताया कि इवेंट के लिए तैयार होते समय उन्होंने ये तस्वीरें विक्रि की थीं। इन तस्वीरों में अनुष्का को हंसते हुए देखा जा सकता है। साथ ही अनुष्का शर्मा और विराट



कोहली ने दीवार से सटकर पोज दिए हैं, जिसपर फैस फिदा हो गए हैं। एक यूजर ने लिखा है कि इनकी जोड़ी सबसे अच्छी। वहीं एक और यूजर ने लिखा अनुष्का शानदार लग रही हैं। अनुष्का शर्मा वर्कफ्रंट पर अपनी आने



है। वहीं, विराट कोहली भारत और ऑस्ट्रेलिया के बीच वनडे सीरीज खत्म

होने के बाद आराम कर रहे हैं। अब वह 31 मार्च से शुरू हो रहे आईपीएल 2023 में खेलते दिखाई देंगे।

# रिकी पोंटिंग ने कहा- ऋषभ पंत की जगह नहीं भरी जा सकती, वॉर्नर करेंगे पारी का आगाज

**नई दिल्ली।** दिल्ली कैपिटल्स के मुख्य कोच रिकी पोंटिंग ने शुक्रवार को यहां कहा कि चोटिल ऋषभ पंत की जगह को नहीं भरा जा सकता है और कोई भी ऐसा खिलाड़ी नहीं है जो उनके जैसा प्रभाव छोड़ सके। पिछले साल दिसंबर में कार दुर्घटना में घायल होने वाले पंत अनिश्चित काल के लिए बाहर हैं और पोंटिंग चाहते हैं कि उनका यह पसंदीदा खिलाड़ी घरेलू मैचों के दौरान दिल्ली कैपिटल्स के डग आउट में मौजूद रहे। ऑस्ट्रेलिया के पूर्व कप्तान ने यहां मीडियामर्कियों से कहा, पंत का बाहर होना बहुत बड़ा झटका है और यह मायने नहीं रखता कि हमने उनकी जगह किसे रखा है क्योंकि हमें तब भी ऋषभ की कमी खलेगी। मैं कोई मजाक नहीं कर रहा हूँ या इस तथ्य को नहीं छुपा रहा हूँ कि वह खेल के तीनों प्रारूपों में विश्व के सर्वश्रेष्ठ खिलाड़ियों में से एक है। उन्होंने कहा, वह (पंत) टेस्ट बल्लेबाजों में विश्व रैंकिंग में चोटी के पांच बल्लेबाजों में शामिल है तथा हमारा कप्तान मथ्यक्रम में हमारा चौथे नंबर का बल्लेबाज है। वह हमारे लिए फिनिशर है और उनकी जगह भरना असंभव है। मुंबई के युवा ऑलराउंडर अमन हाकिम खान ने हालांकि पोंटिंग का ध्यान खींचा है और फिरोज शाह कोटला में दो अभ्यास सत्र के बाद वह उनसे काफी प्रभावित लगते हैं। पोंटिंग ने कहा, अमन खान वह खिलाड़ी है जिसने हमें काफी प्रभावित किया है और हमने उसे पाने के लिए शार्दुल ठाकुर को केकेआर (कोलकाता नाइट राइडर्स) को दिया। मैं नहीं जानता कि आपने उसे खेलते हुए कितना देखा है लेकिन अभ्यास के पिछले दो दिन उसने काफी प्रभावित किया। पोंटिंग ने हालांकि इस पर सहमति जताई कि उनके मथ्यक्रम में कुछ अच्छे पावर हिटर है जो पंत की कमी पूरी करने की कोशिश करेंगे। उन्होंने कहा, जब हम मथ्यक्रम में पावर हिटर की बात करते हैं तो हमारे पास अमन खान, रोवमैन पॉवेल और अक्षर पटेल जैसे खिलाड़ी हैं। अक्षर की बल्लेबाजी में पिछले 12 महीनों में काफी सुधार हुआ है। हम ऋषभ की कमी पूरा करने का तरीका ढूँढ़ेंगे लेकिन हमें उसी तरह का कुशल खिलाड़ी नहीं मिलेगा। डेविड वॉर्नर ने भारत के खिलाफ हाल में समाप्त हुए तीसरे एकदिवसीय अंतरराष्ट्रीय क्रिकेट मैच में भले ही चौथे नंबर पर बल्लेबाजी की लेकिन पोंटिंग ने साफ किया कि दिल्ली कैपिटल्स का नवनिर्भूत कप्तान पारी का आगाज करेगा जिस रूप में पिछले दो दशकों से उन्होंने सफलता हासिल की है। पोंटिंग ने कहा, मैं नहीं चाहता कि वॉर्नर चौथे नंबर पर बल्लेबाजी करें। वह आईपीएल इतिहास का सबसे सफल सलामी बल्लेबाज है और पिछले साल दिल्ली कैपिटल्स के लिए उन्होंने जो मैच खेले थे उनमें भी हमने इसे देखा।



## एशियाई हॉकी महासंघ ने सलीमा टेटे को वर्ष की उदीयमान खिलाड़ी के पुरस्कार से किया सम्मानित

**नई दिल्ली।** भारतीय महिला हॉकी टीम की मिडफील्डर सलीमा टेटे को 2022 में शानदार प्रदर्शन के लिए एशियाई हॉकी महासंघ (एएचएफ) ने वर्ष की उदीयमान खिलाड़ी के पुरस्कार से सम्मानित किया है। कोरिया के मुंगयोग में एशियाई हॉकी महासंघ की वार्षिक आम बैठक में इस 20 वर्षीय खिलाड़ी को यह पुरस्कार प्रदान किया गया। सलीमा ने हॉकी इंडिया के बयान में कहा, मैं पिछले कई वर्षों की मेरी कड़ी मेहनत को पहचान देने के लिए एशियाई हॉकी महासंघ का आभार व्यक्त करती हूँ। एशियाई हॉकी महासंघ ने इसके साथ ही हॉकी इंडिया के महासचिव भोला नाथ सिंह को उदीयमान खेल अधिकारी के पुरस्कार से सम्मानित किया। सलीमा पिछले दो वर्षों से भारतीय महिला टीम का अभिन्न अंग रही हैं। उन्हें पिछले साल मस्कट में महिला एशिया कप में टूर्नामेंट की उदीयमान खिलाड़ी चुना गया था। उन्होंने 2016 में ऑस्ट्रेलिया के खिलाफ श्रृंखला के दौरान सीनियर टीम की तरफ से पदार्पण किया था। इसके बाद उन्होंने 2018 में अर्जेंटीना के ब्यूनस आयर्स में युवा ओलंपिक खेलों में भारतीय जूनियर टीम को रजत पदक दिलाने में महत्वपूर्ण भूमिका निभाई थी। सलीमा टोक्यो ओलंपिक में चौथे स्थान पर रहने वाली भारतीय टीम का हिस्सा भी थी। उन्होंने दक्षिण अफ्रीका में 2021 में खेले गए एफआईएच हॉकी महिला जूनियर विश्वकप में भी हिस्सा लिया था जिसमें भारतीय टीम चौथे स्थान पर रही थी। यह मिडफील्डर एफआईएच हॉकी प्रो लीग में तीसरे स्थान पर रहने वाली भारतीय टीम और बर्मिंघम राष्ट्रमंडल खेलों में कांस्य पदक जीतने वाली टीम का हिस्सा भी थी। हॉकी इंडिया के अध्यक्ष दिलीप टिर्की ने इस युवा मिडफील्डर को पुरस्कार जीतने पर बधाई दी। उन्होंने कहा, मैं सलीमा टेटे को इस पुरस्कार से सम्मानित किए जाने पर बधाई देता हूँ। यह देखकर मुझे बहुत खुशी होती है कि हमारे भारतीय खिलाड़ियों को वैश्विक मंच पर वह पहचान मिल रही है जिसके वे हकदार हैं।

